

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1493/18 - 2007 අප්‍රේල් 20 වැනි සිකුරාදා - 2007.04.20

1493/18 ஆம் இலக்கம் - 2007 ஆம் ஆண்டு ஏப்பிரல் மாதம் 20 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

ச. வ. பீ 4/96 V

1996 ஆம் ஆண்டின் 2 ஆம் இலக்க, கடற்றொழில், நீரியல் வளங்கள் கட்டளைச் சட்டம்

1996 ஆம் ஆண்டின் 2 ஆம் இலக்க, கடற்றொழில், நீரியல் வளங்கள் கட்டளைச் சட்டத்தின் 8 ஆம் பிரிவின் (இ) என்னும் பந்தியுடன் சேர்த்து வாசிக்கப்பட வேண்டிய 61 ஆவது பிரிவின் கீழ் கடற்றொழில், நீரியல் வளங்கள் அமைச்சரால் ஆக்கப்பட்ட ஒழுங்குவிதிகள்.

பீலிக்ஸ் பெரேரா,

கடற்றொழில், நீரியல் வளங்கள் அமைச்சர்.

கொழும்பு,

2007, மார்ச் 28.

நியதிகள்

1. இவ்வொழுங்குவிதிகள் 2007 ஆம் ஆண்டின் “பொல்கொட நீர்த்தேக்க (மீன்பிடித் தொழிற்பாடுகள்) ஒழுங்குவிதிகள்” என எடுத்துக்காட்டப்படலாம்.

2. பொல்கொட நீர்த்தேக்கத்தில் மீன்பிடித் தொழிற்பாடுளில் ஈடுபடுபவரான உரிமம் வைத்திருக்கும் ஒவ்வொருவருக்கும் இந்த ஒழுங்குவிதிகள் ஏற்படையனவாதல் வேண்டும்.

3. 1996 ஆம் ஆண்டின் மீன்பிடித் தொழிற்பாடுகள் ஒழுங்குவிதிகளில் அடங்கியவற்றுக்கு முரணாக எது எவ்வாறிருப்பினும், உரிமம் வைத்திருப்பவருக்கு வழங்கப்பட்ட உரிமம் “பொல்கொட நீர்த்தேக்கத்திற்குச் செல்லுபடியாகும்” என்று பயனுறுவதான புறக்குறிப்பு ஒன்றைக் கொண்டிருந்தாலன்றி, அத்தகைய உரிமம் வைத்திருப்பவர் பொல்கொட நீர்த்தேக்கத்தில் எவையேனும் மீன்பிடித் தொழிற்பாடுகளில் ஈடுபடுதலாகாது.

4. ஆளேவரும் பொல்கொட நீர்த்தேக்கத்தில் மீன்பிடிக்கும் நோக்கத்திற்காக :-

(அ) செவுள் வலை, வீச்சு வலை அல்லது மிதப்பு வலைகளைத் தவிர வேறு வகையான வலைகளைப் பாவித்தலாகாது ;

(ஆ) மீன் கிறால்கள் (ஜா கொட்டு) அல்லாத வேறு ஏதேனும் கட்டுமானத்தை நிறுவுதலாகாது ; அல்லது

(இ) நான்கு (4) அங்குலங்களை (101.6 மி. மீற்.) விடக் குறைந்த கண் அளவுள்ள ஏதேனும் வலைகளைப் பாவித்தலாகாது.

5. மீன்பிடித் கலம் (தெப்பம்) ஒன்றில் வைத்திருக்கக்கூடிய வலைத் தொகுதி ஒன்று கீழ்க் குறிப்பிட்டவாறு இருத்தல் வேண்டும் :-

(அ) வலைகளின் தொகுதி ஒன்றில் உள்ள வலைத் துண்டுகளின் ஆகக்கூடிய எண்ணிக்கை நான்கு (4) க்கு மட்டுப்படுத்தப்பட்டிருத்தல் வேண்டும் ;

(ஆ) வலைத் துண்டொன்றில் நீளப் பாங்காக ஆகக்கூடியதான வலைக் கண்களின் எண்ணிக்கை நூற்றைம்பது (150) ஆக இருப்பதுடன் அதன் அகலப் பாங்காக 40 வலைக் கண்களைக் கொண்டதாகவும் இருத்தல் வேண்டும்.

6. மீன் கிறாலின் (ஜா கொட்டு) அருகில் மீன்பிடி நடவடிக்கைகள் :-

(அ) பகற் பொழுதில் மீன் கிறால்களிலிருந்து (ஜா கொட்டு) 5 மீற்றர் தூரத்திலும் ;

(ஆ) இரவு நேரங்களில் மீன் கிறால்களிலிருந்து (ஜா கொட்டு) 25 மீற்றர் தூரத்திலும்,

அனுமதிக்கப்படுதல் வேண்டும்.

7. (அ) உரிமம் வைத்திருப்பவர் எவரும் பிரத்தியேகமாக கலைக்கம்பு தூண்டில் முறைக்குப் பயன்படுத்தப்படும் பொல்கொட நீர்த்தேக்கத்தில் மீன்பிடி நடவடிக்கைகளில் ஈடுபடுதலாகாது.

(ஆ) பொல்கொட நீர்த்தேக்கத்தில் நாளொன்றில் ஒரு தடவைக்கு மேல் மீன்பிடி நடவடிக்கைகளில் ஈடுபடுதலோ அல்லது மு.ப. 6 மணி முதல் பி.ப. 6 மணிவரை தவிர வலைகளைப் பயன்படுத்தி மீன்பிடி நடவடிக்கைகளில் ஈடுபடுதலோ ஆகாது.

8. ஓகத்து மற்றும் செத்தெம்பர் ஆகிய மாதங்களில் பொல்கொட நீர்த்தேக்கத்தில் இறால் பிடிப்பதற்கு இரண்டரை அங்குலத்திற்குக் குறையாத (2 1/2) அளவிலான வலைக்கண்களையுடைய வலைகள் பயன்படுத்தப்படுதலாகாது.

9. பொல்கொட நீர்த்தேக்கத்தில் இயந்திரம் பொருத்தப்பட்ட மீன்பிடி வள்ளங்கள் பயன்படுத்தப்படுதலாகாது.

10. இவ்வொழுங்குவிதிகளில்-

“வீச்சு வலை” என்பது, ஒரு நுனியை வெறுமையாக வைத்துக்கொண்டு மற்றைய நுனியை நீரின் மேற்பரப்பில் வீசப்படும் கூம்பு வடிவிலான வலை எனப் பொருள்படும்.

“மிதக்கும் செவுள் வலை” என்பது, நீரின் மேற்பரப்பில் விரிக்கப்படும் ஒரு வலை எனப்பொருள்படும்.

“செவுள் வலை” என்பது, நீரின் மேற்பரப்பில் அல்லது நடுநீர்ப்பரப்பில் அல்லது நீரின் அடிப்பரப்பில் விரிக்கப்படும் வலை எனப் பொருள்படும்.

“மீன் கிறால்கள் (ஜா கொட்டு)” என்பது, மீனையும் இறாலையும் பிடிப்பதற்கென மூங்கில் கீற்றினால் செய்யப்பட்டதும் நீர்த்தேக்கத்தில் நிறுவப்படுவதும் இரண்டு பிரதான பாகங்களான பொறியொன்றினையும் வேலியொன்றையும் கொண்டதுமான பொறியொன்று எனப் பொருள்படும்.

“உரிமம் வைத்திருப்பவர்” என்பது, ஏதேனும் விதித்துரைக்கப்பட்ட மீன்பிடி நடவடிக்கையில் ஈடுபடுவதற்கு எந்த ஆளுக்கு உரிமமொன்று வழங்கப்படுகின்றதோ அந்த ஆள் எனப் பொருள்படும்.